

महाराष्ट्र सिंचन पध्दतीचे शेतकऱ्यांकडून व्यवस्थापन अधिनियम २००५ अंतर्गत स्थापन झालेल्या पाणी वापरसंस्थांपैकी ज्या संस्थांच्या व्यवस्थापन समितीच्या निवडणूका बिनविरोध झालेल्या आहेत, त्या संस्थांना अनुदान देणेबाबत.

महाराष्ट्र शासन

जलसंपदा विभाग,

शासन निर्णय क्र. मजसुप्र १००६/(५२५/२००६)/लाक्षेवि(कामे)

मंत्रालय, मुंबई ४०० ०३२.

दिनांक - २४.०१.२००७

शासन निर्णय

प्रस्तावना :-

महाराष्ट्र राज्याची जलनिती दिनांक ३०/७/२००३ च्या शासन निर्णयान्वये जाहिर करण्यात आली आहे. यातील कलम २.२.२ अनुसार सिंचन व्यवस्थापनामध्ये शेतकऱ्यांचा सहभाग अनिवार्य केला असून वैयक्तिक क्षेत्रफळावर/हंगामावर आधारित पाणी पुरवठा न करता केवळ सिंचनाकरीता पाणी वापर संस्थांना घनमापन तत्त्वावर पाणीपुरवठा करण्याचे धोरण स्विकारले आहे. या अनुषंगाने महाराष्ट्र सिंचन पध्दतीचे शेतकऱ्यांकडून व्यवस्थापन (मसिपशेव्य) अधिनियम, २००५ हा पाणी वापर संस्था स्थापनेसाठी स्वतंत्र कायदा राज्यात १९ मे, २००५ पासून अस्तित्वात आलेला आहे. या कायद्यानुसार पाणी वापर संस्थेच्या कार्यक्षेत्रातील संपूर्ण क्षेत्र आणि सर्व लाभधारक शेतकरी हे पाणी वापर संस्थेचे सभासद आहेत. तसेच महाराष्ट्र सिंचन पध्दतीचे शेतकऱ्यांकडून व्यवस्थापन (मसिपशेव्य) नियम २००६, दि. २३ मे, २००६ अन्वये राजपत्रात प्रसिध्द करण्यात आले आहेत. यानुसार बिनविरोध निवडणूक झालेल्या पाणी वापर संस्थांना अनुदान देण्याचा विषय महाराष्ट्र जल सुधार प्रकल्प उच्चाधिकार सुकाणू समितीच्या दि. ११.१२.२००६ रोजी नागपूर येथे झालेल्या तिसऱ्या बैठकीत चर्चिला जाऊन पाणी वापर संस्थांना अनुदान देण्याचा बैठकीत निर्णय झाला.

पाणी वापर संस्था नियमावली २००६ मधील कलम ६.१ (क) अनुसार ५०० हे. पेक्षा कमी लागवडीलायक क्षेत्राइतके कार्यक्षेत्र असलेल्या पाणी वापर संस्थेसाठी सदस्यांनी ९ संचालक आणि ६.१ (ख) अनुसार ५०० हे. पेक्षा अधिक लागवडीलायक लाभक्षेत्राइतके कार्यक्षेत्र असलेल्या पाणी वापर संस्थेसाठी सदस्यांनी १२ संचालक निवडून देण्याबाबत तरतूद आहे.

ROTA/H-1931(1000-01-07)1

[कु. मा. प्र.]


महाराष्ट्र सिंचन पद्धतीचे शेतकऱ्यांकडून व्यवस्थापन अधिनियम २००५ चे महाराष्ट्र सिंचन पद्धतीचे शेतकऱ्यांकडून व्यवस्थापन नियम २००६ मधील ब कलम ७.१० (पान क्र. ७०) अनुसार पाणी वापर संस्थेच्या व्यवस्थापन समितीचे सर्व संचालक यांच्या पहिल्या निवडणुकीचा खर्च शासनाने करावयाची तरतूद आहे. तथापि, पाणी वापर संस्थेच्या व्यवस्थापन समितीचे सर्व संचालक पहिल्या निवडणुकीत बिनविरोध निवडून आले असतील तर संचालकांचे निवडणुकीच्या प्रक्रियेसाठी येणाऱ्या संभाव्य अदमासे खर्चाइतकी रक्कम संबंधित पाणी वापर संस्थेस शासनाकडून अनुदान म्हणून प्रदान करण्यात येईल अशी तरतूद आहे. या अनुषंगाने शासनाने खालील प्रमाणे निर्णय घेतला आहे.

शासन निर्णय :-

महाराष्ट्र सिंचन पद्धतीचे शेतकऱ्यांकडून व्यवस्थापन अधिनियम २००५ अनुसार स्थापन करण्यात आलेल्या पाणी वापर संस्थांपैकी ज्या संस्थांच्या व्यवस्थापन समितीच्या सर्व संचालकांची पहिली निवडणूक बिनविरोध झालेली आहे, अशा ५०० हे. पेक्षा कमी लागवडीलायक कार्यक्षेत्र असलेल्या संस्थांना प्रत्येकी रु. १५,०००/- व ५०० हेक्टर पेक्षा जास्त कार्यक्षेत्र असलेल्या संस्थांना प्रत्येकी रु. २०,०००/- एवढे अनुदान शासनातर्फे देण्यात येईल. सदर अनुदान दैनंदिन कामकाजासाठी संस्थेस वापरता येणार नाही. सदर रक्कम संस्थेच्या नांवाने बँकेत कायमस्वरूपी मुदतठेव ठेवून म्हणून ठेवावी. त्यावर मिळणारे व्याजाची रक्कम वापरण्यास संस्थेस मुभा राहिल.

सदरील शासन निर्णय महाराष्ट्र शासनाच्या या वेबसाईटवर उपलब्ध करण्यात आला असून त्याचा संगणक संकेतांक २००७०१२४१९३४२४००१ असा आहे.

महाराष्ट्राचे राज्यपाल यांच्या आदेशानुसार व नावाने.



(अ.रा.अरगडे)

शासनाचे अवर सचिव

प्रत:-

सचिव (जलसंपदा), जलसंपदा विभाग, मंत्रालय, मुंबई

सचिव (लाक्षेवि), जलसंपदा विभाग, मंत्रालय, मुंबई

मुख्य अभियंता (पा) व सह सचिव, जलसंपदा विभाग, मंत्रालय, मुंबई

सर्व कार्यकारी संचालक, जलसंपदा विभाग

सर्व महासंचालक, जलसंपदा विभाग,

सर्व मुख्य अभियंता, जलसंपदा विभाग,

सर्व अधीक्षक अभियंता, जलसंपदा विभाग,

सर्व कार्यकारी अभियंता, जलसंपदा विभाग,

उप सचिव (लाक्षेवि)/उप सचिव (सि.व्य.धो.)/अधीक्षक अभियंता, प्रतव्यक, जलसंपदा विभाग,

मंत्रालय, मुंबई

लाक्षेवि(कामे) कार्यासन संग्रहार्थ